



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE:08.04.2026

പ്രധാനവാർത്തകൾ

1. കേരളം നാളെ പോളിങ്ങ് ബുത്തിലേക്ക്. ജനവിധി തേടുന്നത് 883 സ്ഥാനാർത്ഥികൾ. ഇന്ന് നിശബ്ദ പ്രചാരണം.
2. കേരളത്തിന് പുറമേ, നാളെ വോട്ടെടുപ്പ് നടക്കുന്ന പുതുച്ചേരിയിലും, അസമിലും ഒരുകണങ്ങൾ പുരോഗമിക്കുന്നു. ബുത്തുകളിൽ കർശന സുരക്ഷാ ക്രമീകരണങ്ങൾ.
3. പശ്ചിമേഷ്യൻ പ്രതിസന്ധിക്ക് താൽക്കാലിക ആശ്വാസം. രണ്ടാഴ്ചത്തെ വെടിനിർത്തലിന് യുഎസും ഇറാനും ധാരണ. ഹോർമുസ് കടലിടുക്ക് അന്താരാഷ്ട്ര കപ്പലുകൾക്ക് തുറന്നുകൊടുക്കും.
4. റിസർവ് ബാങ്കിന്റെ ദ്വൈമാസ പണനയം പ്രഖ്യാപിച്ചു. റിപ്പോ നിരക്ക് മാറ്റമില്ലാതെ തുടരും.
5. സംസ്ഥാനത്ത് ചൂട് കൂടുന്നു. ഉയർന്ന അൾട്രാവയലറ്റ് സൂചികയുടെ പശ്ചാത്തലത്തിൽ എട്ട് ജില്ലകളിൽ ഓറഞ്ച് ജാഗ്രത.

6. ഐപിഎൽ ക്രിക്കറ്റിൽ ഇന്ന് ഡൽഹി കാപിറ്റൽസ്, ഗുജറാത്ത് ടൈറ്റൻസിനെ നേരിടും.



നിശബ്ദപ്രചരണം

നിയമസഭാ തിരഞ്ഞെടുപ്പിൽ കേരളം നാളെ വിധിയെഴുതും. ഇന്ന് നിശബ്ദ പ്രചാരണമാണ്. 140 നിയമസഭ മണ്ഡലങ്ങളിലായി 883 സ്ഥാനാർത്ഥികളാണ് ഇക്കൂറി ജനവിധി തേടുന്നത്. 2.71 കോടി വോട്ടർമാർ സംസ്ഥാനത്ത് സമ്മതിദാനാവകാശം വിനിയോഗിക്കും. ഈ സമയത്ത് പ്രകടനങ്ങളോ, പൊതുയോഗങ്ങളോ മൈക്ക് കെട്ടിയുള്ള പ്രചാരണമോ പാടില്ല. ജാഥകൾ, ഘോഷയാത്രകൾ, വോട്ടർമാരെ ആകർഷിക്കുന്ന തരത്തിലുള്ള മറ്റ് വിനോദ പരിപാടികൾക്കും നിരോധനമുണ്ട്. ടെലിവിഷൻ, സിനിമ തുടങ്ങിയവ വഴിയും റേഡിയോയിലൂടെയുമുള്ള പ്രചാരണങ്ങൾക്കും നിരോധനം ബാധകമാണ്. പോളിംഗ് സാമഗ്രികളുടെ വിതരണം രാവിലെ ആരംഭിച്ചു.



തിരഞ്ഞെടുപ്പ്-സ്റ്റേറ്റ് പൊലീസ്

നിയമസഭാ തിരഞ്ഞെടുപ്പ് സുഗമവും സുതാര്യവുമായി നടത്തുന്നതിനുള്ള എല്ലാ സുരക്ഷാക്രമീകരണങ്ങളും

പൂർത്തിയായി. സംസ്ഥാനം മുഴുവൻ പ്രത്യേക സുരക്ഷാമേഖലകളാക്കി തിരിച്ച് ഉന്നത ഉദ്യോഗസ്ഥരുടെ നേതൃത്വത്തിൽ 76,000 ത്തിലധികം പോലീസ് ഉദ്യോഗസ്ഥരെയാണ് നിയോഗിച്ചിട്ടുള്ളത്. 2,500 പ്രശ്ന ബാധിത ബൂത്തുകളാണ് ഉള്ളത്. ലോക്കൽ പോലീസിനു പുറമേ സ്പെഷ്യൽ യൂണിറ്റുകളെയും ഡ്യൂട്ടിക്കായി വിന്യസിച്ചിട്ടുണ്ട്.



ഹരിത ചട്ടങ്ങൾ (INTRO)

സംസ്ഥാനത്ത് നാളെ നടക്കുന്ന നിയമസഭാ വോട്ടെടുപ്പ്, പൂർണ്ണമായും ഹരിത ചട്ടങ്ങൾ പാലിച്ചു കൊണ്ട് നടത്താനുള്ള നടപടിക്രമങ്ങൾ പൂർത്തിയായി.

കൂടുതൽ വിവരങ്ങളുമായി, ആകാശവാണി ലേഖകൻ സ്റ്റീതി എം പള്ളുരുത്തി..

(വോയിസ്)



തിരഞ്ഞെടുപ്പ് സന്ദർശക പരിപാടി

കേരളം, അസം, പുതുച്ചേരി നിയമസഭകളിലേക്ക് നടക്കാനിരിക്കുന്ന തിരഞ്ഞെടുപ്പിനോടനുബന്ധിച്ച് അന്താരാഷ്ട്ര തിരഞ്ഞെടുപ്പ് സന്ദർശക പരിപാടിക്ക് ന്യൂഡൽഹിയിൽ തുടക്കമായി. മുഖ്യ തിരഞ്ഞെടുപ്പ്

കമ്മീഷണർ ഗ്യാനേഷ് കുമാർ, തിരഞ്ഞെടുപ്പ് കമ്മീഷണർമാരായ എസ്.എസ്. സന്ധ്യ, വിവേക് ജോഷി എന്നിവർ ചേർന്ന് ഉദ്ഘാടനം ചെയ്തു. 23 രാജ്യങ്ങളിലെ 43 പ്രതിനിധികളാണ് ആദ്യഘട്ടത്തിൽ വോട്ടെടുപ്പ് വീക്ഷിക്കാനെത്തുന്നത്.



പോളിംഗ് ഏജൻറ്

വോട്ടെടുപ്പിന് പോളിംഗ് ഏജൻ്റുമാരുടെ ഇരിപ്പിട ക്രമീകരണം സംബന്ധിച്ച് പുതിയ മാർഗ്ഗനിർദ്ദേശങ്ങൾ പുറത്തിറക്കിയിട്ടില്ലെന്ന് കേന്ദ്ര തിരഞ്ഞെടുപ്പ് കമ്മീഷൻ. വിവിധ രാഷ്ട്രീയ പാർട്ടികളുടെ പ്രതിനിധികളെ പോളിംഗ് ബുത്തുകളിൽ ഇരിക്കാൻ അനുവദിക്കില്ലെന്ന് അവകാശപ്പെടുന്ന ചില വാർത്തകൾ പ്രചരിച്ചതിനെ തുടർന്നാണ് വിശദീകരണം. പോളിംഗ് ഏജൻ്റുമാരെ സംബന്ധിച്ച നിലവിലുള്ള എല്ലാ മാർഗ്ഗനിർദ്ദേശങ്ങളും മാറ്റമില്ലാതെ തുടരുമെന്നും കമ്മീഷൻ അറിയിച്ചു.



വയനാട് (ഇൻട്രോ)

വയനാട് ജില്ലയിൽ ആറ് ലക്ഷത്തി 42,643 പേർ നാളെ സമ്മതിദാന അവകാശം വിനിയോഗിക്കും. പ്രശ്നബാധിത ബുത്തുകളിൽ കനത്ത സുരക്ഷയും ഒരുക്കിയിട്ടുണ്ട്.

വിശദാംശങ്ങളുമായി ആകാശവാണി വയനാട് ജില്ലാ പ്രതിനിധി അരുൺ വിൻസെൻറ്.....

(വോയിസ്)



തിരഞ്ഞെടുപ്പ്-ഫോൺ

നിയമസഭാ തിരഞ്ഞെടുപ്പിനുള്ള വോട്ടെടുപ്പ് ദിവസം പോളിങ് ബുത്തിനുള്ളിൽ മൊബൈൽ ഫോൺ അനുവദിക്കില്ല. വോട്ടെടുപ്പിന്റെ രഹസ്യ സ്വഭാവം സൂക്ഷിക്കുന്നതും സുരക്ഷാ സംവിധാനങ്ങളും കണക്കിലെടുത്താണ് നടപടി.



ഇടമലക്കുടി(ഇൻട്രോ)

സംസ്ഥാനത്തെ ഏക ഗോത്രവർഗ പഞ്ചായത്തായ ഇടമലക്കുടിയിൽ നിയമസഭാ തിരഞ്ഞെടുപ്പിനുള്ള ഒരുക്കങ്ങൾ പൂർത്തിയായി. ദുർഘടമായ വനപാതകളും വന്യമൃഗശല്യവും വെല്ലുവിളി ഉയർത്തുന്ന ഇവിടെ, പോളിങ് സാമഗ്രികളുമായി ഉദ്യോഗസ്ഥ സംഘം യാത്ര തിരിച്ചു.

ആകാശവാണി ഇടുക്കി ജില്ലാ പ്രതിനിധി രതീഷ് കൃഷ്ണ തയ്യാറാക്കിയ റിപ്പോർട്ട്.....

(വോയിസ്)



തിരഞ്ഞെടുപ്പ്-മറ്റു സംസ്ഥാനങ്ങൾ

കേരളത്തിന് പുറമേ, നാളെ വോട്ടെടുപ്പ് നടക്കുന്ന പുതുച്ചേരിയിലും, അസമിലും ഒരുകണങ്ങൾ പുരോഗമിക്കുന്നു. അസമിലെ 126 മണ്ഡലങ്ങളിലേക്കും, പുതുച്ചേരിയിലെ 30 മണ്ഡലങ്ങളിലേക്കുമാണ് തിരഞ്ഞെടുപ്പ് നടക്കുന്നത്. തമിഴ്നാട്ടിൽ ഈ മാസം 23 നാണ് തിരഞ്ഞെടുപ്പ്. 23 നും, 29 നും രണ്ട് ഘട്ടങ്ങളായാണ് പശ്ചിമ ബംഗാളിൽ വോട്ടെടുപ്പ്. കേരളമടക്കം നാല് സംസ്ഥാനങ്ങളിലും പുതുച്ചേരിയിലും വോട്ടെണ്ണൽ മെയ് നാലിനാണ്.



വെടിനിർത്തൽ കരാർ

അമേരിക്കയും ഇറാനും രണ്ടാഴ്ചത്തെ വെടിനിർത്തലിന് സമ്മതിച്ചതോടെ പശ്ചിമേഷ്യൻ പ്രതിസന്ധിക്ക് താൽകാലിക ആശ്വാസം. കരാർപ്രകാരം ഇരുവശത്തുനിന്നുമുള്ള ആക്രമണങ്ങൾ ഉടൻ നിർത്തലാക്കുകയും ഹോർമുസ് കടലിടുക്ക് അന്താരാഷ്ട്ര കപ്പലുകൾക്ക് തുറന്നുകൊടുക്കുകയും വേണം. ഇറാനെതിരായ ആക്രമണം രണ്ടാഴ്ചത്തേക്ക് നിർത്തിവയ്ക്കാനുള്ള അമേരിക്കയുടെ തീരുമാനത്തെ

ഇസ്രായേൽ പിന്തുണയ്ക്കുന്നുവെന്ന് പ്രധാനമന്ത്രി ബെന്യാമിൻ നെതന്യാഹു പറഞ്ഞു.



ഇന്ത്യൻ പൗരന്മാർ ഇറാൻ

പശ്ചിമേഷ്യൻ സ്ഥിതിഗതികൾ നിരീക്ഷിച്ച് വരുന്നതായി വിദേശകാര്യ മന്ത്രാലയം. ഇറാനിലുള്ള ഇന്ത്യൻ പൗരന്മാർ സുരക്ഷിത ഇടങ്ങളിൽ തന്നെ തുടരാനും ഇന്ത്യൻ എംബസിയുടെ മാർഗനിർദ്ദേശങ്ങൾ പാലിക്കാനും മന്ത്രാലയം നിർദ്ദേശിച്ചു.



എണ്ണവില ഓഹരി സ്വർണ്ണം

വെടിനിർത്തൽ ധാരണയായതോടെ ആഗോള എണ്ണവില കുത്തനെ ഇടിഞ്ഞു. ബ്രെന്റ് ക്രൂഡിന്റെ വില ബാരലിന് 14 ശതമാനം ഇടിഞ്ഞ് 93 ഡോളറിലെത്തി. ഓഹരി വിപണികളും കുതിച്ചുയർന്നു. സെൻസെക്സ് 2,921 പോയിന്റ് നേട്ടത്തിൽ 77,532 ലും നിഫ്റ്റി 865 പോയിന്റ് ഉയർന്ന് 23,991 ലും വ്യാപാരം തുടരുന്നു. സ്വർണ്ണ വില കുടി. പവന് 2,920 രൂപ വർദ്ധിച്ച് ഒരു ലക്ഷത്തി 12,800 രൂപയും ഗ്രാമിന് 14,100 രൂപയുമാണ് ഇന്നത്തെ വില.



റിസർവ് ബാങ്ക്- ദ്വൈമാസ പണനയം

റിസർവ് ബാങ്കിന്റെ ദ്വൈമാസ പണനയം പ്രഖ്യാപിച്ചു. റിപ്പോ നിരക്ക് മാറ്റമില്ലാതെ തുടരും. 5.25 ശതമാനമാണ് റിപ്പോ നിരക്ക്. ആർബിഐ ഗവർണർ സഞ്ജയ് മൽഹോത്രയാണ് പണനയം പ്രഖ്യാപിച്ചത്.



താപനില

സംസ്ഥാനത്ത് താപനില ഉയരുന്നു. ഉയർന്ന അൾട്രാവയലറ്റ് സൂചിക റിപ്പോർട്ട് ചെയ്യുന്ന പശ്ചാത്തലത്തിൽ കോട്ടയം, ഇടുക്കി, എറണാകുളം, തൃശ്ശൂർ, പാലക്കാട്, മലപ്പുറം, കോഴിക്കോട്, വയനാട് ജില്ലകളിൽ ഓറഞ്ച് ജാഗ്രത പ്രഖ്യാപിച്ചിട്ടുണ്ട്. തിരുവനന്തപുരം ഒഴികെയുള്ള ജില്ലകളിൽ മഞ്ഞ ജാഗ്രതയാണ്.



ഐപിഎൽ

ഐപിഎൽ ക്രിക്കറ്റിൽ ഇന്ന് ഡൽഹി കാപിറ്റൽസ്, ഗുജറാത്ത് ടൈറ്റൻസിനെ നേരിടും. ഡൽഹിയിൽ രാത്രി 7.30 നാണ് മത്സരം. ഇന്നലെ നടന്ന മത്സരത്തിൽ മുംബൈ ഇന്ത്യൻസിനെതിരെ രാജസ്ഥാൻ റോയൽസ് 27 റൺസിന് വിജയിച്ചിരുന്നു.



ഐ എസ് എൽ

ഐ എസ് എൽ ഫുട്ബോളിൽ ചെന്നൈയിൽ FCയ്ക്ക് പരാജയം. ഇന്നലെ ചെന്നൈയിൽ നടന്ന മത്സരത്തിൽ ഒന്നിനെതിരെ രണ്ട് ഗോളുകൾക്കാണ് ഇന്റർ കാശി, ചെന്നൈയിൽ FCയെ പരാജയപ്പെടുത്തിയത്. നാളെ ജെംഷിഡ്പൂർ, മുംബൈ സിറ്റിയെ നേരിടും.



ഷൂട്ടിങ്

സ്നെയിനിലെ ഗ്രാനഡയിൽ നടന്ന ഷൂട്ടിങ് ലോകകപ്പിൽ ജൂനിയർ വിഭാഗം 10 മീറ്റർ എയർ പിസ്റ്റൾ മിക്സ്ഡ് സീം ഇനത്തിൽ ഇന്ത്യയുടെ പാലക് ഗുലിയയും മുകേഷ് നെലാവല്ലിയും റെക്കോർഡോടെ സ്വർണ്ണ മെഡൽ നേടി. ഈ വർഷം ആദ്യം ന്യൂഡൽഹിയിൽ നടന്ന ഏഷ്യൻ ഷൂട്ടിംഗ് ചാമ്പ്യൻഷിപ്പിൽ ഉസ്ബെക്കിസ്ഥാൻ താരങ്ങൾ സൃഷ്ടിച്ച റെക്കോർഡ് ആണ് ഇരുവരും മറികടന്നത്. ISSF ലോകകപ്പിലെ നെലാവല്ലിയുടെ ആദ്യ മെഡലാണിത്. മത്സരത്തിൽ ചൈനീസ് സംഘം വെള്ളിയും ഹംഗറി വെങ്കലവും സ്വന്തമാക്കി.



ശബരിമല

മേടം, വിഷു പുജകൾക്കായി ശബരിമല ക്ഷേത്രം നട ഈ മാസം പത്തിന് തുറക്കും. 15 ന് പുലർച്ചെ നാലു മുതൽ ഏഴ് വരെ വിഷുക്കണി ദർശനമുണ്ടാകും.

തീർത്ഥാടകർക്ക് വെർച്യുൽ ക്യൂ ബുക്കിങ് വഴി ദർശനം നടത്താവുന്നതാണ്.




ഭക്ഷ്യവിഷബാധ

കണ്ണൂർ മട്ടന്നൂരിൽ, പ്രസാദ സദ്യ കഴിച്ച 60 ലേറെ പേർക്ക് ഭക്ഷ്യവിഷബാധ. കാര പുതിയേടത്ത് മടപ്പൂര ക്ഷേത്രത്തിലെ ഉത്സവത്തിന്റെ ഭാഗമായി വിതരണം ചെയ്ത പ്രസാദ സദ്യ കഴിച്ചവർക്കാണ് അസ്യാസ്ഥ്യം അനുഭവപ്പെട്ടത്. ഇവരെ മട്ടന്നൂരിലെയും കണ്ണൂരിലെയും ആശുപത്രികളിൽ പ്രവേശിപ്പിച്ചു. കൂടുതൽ പേർ ആശുപത്രികളിൽ ചികിത്സ തേടിയെത്തുന്നുണ്ട്.



ഡെങ്കിപ്പനി-കേരളം

ഇടവിട്ട് വേനൽ മഴ പെയ്യുന്ന സാഹചര്യത്തിൽ ഡെങ്കിപ്പനി വ്യാപനത്തിനെതിരെ കർശന ജാഗ്രതയുമായി ആരോഗ്യ വകുപ്പ്. ഡെങ്കിപ്പനിക്ക് കാരണമാകുന്ന ഈഡിസ് കൊതുക്കുകൾ മുട്ടയിട്ട് പെരുകാനുള്ള സാധ്യത കൂടുതലായതിനാൽ ഉറവിട നശീകരണ പ്രവർത്തനങ്ങൾ ഊർജ്ജിതമാക്കണം. പ്രതിരോധത്തിന്റെ ഭാഗമായി ഡ്രൈ ഡേ ആചരിക്കാനും തിരുവനന്തപുരം ജില്ല മെഡിക്കൽ ഓഫീസർ നിർദ്ദേശം നൽകി.



RNU TVPM